

Brussell, 20 ta' Diċembru 2022
(OR. en)

15830/22

Fajl Interistituzzjonali:
2022/0368(NLE)

SCH-EVAL 191
SIRIS 117
COMIX 607

EŻITU TAL-PROĊEDIMENTI

minn: Segretarjat Ġenerali tal-Kunsill

fi: 19 ta' Diċembru 2022

lil: Delegazzjonijiet

Nru. dok. preċ.: 15502/22

Suġġett: Deciżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2022 tal-**Iżvezja** dwar l-applikazzjoni tal-*acquis* ta' Schengen fil-qasam tas-**Sistema ta' Informazzjoni ta' Schengen**

Id-delegazzjonijiet isibu meħmuża d-Deciżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2022 tal-Iżvezja dwar l-applikazzjoni tal-*acquis* ta' Schengen fil-qasam tas-Sistema ta' Informazzjoni ta' Schengen, adottata mill-Kunsill fil-laqgħa tiegħu tad-19 ta' Diċembru 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-parlamenti nazzjonali.

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2022 tal-Iżvezja dwar l-applikazzjoni tal-*acquis* ta' Schengen fil-qasam tas-Sistema ta' Informazzjoni ta' Schengen

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen¹, u b'mod partikolari l-Artikolu 31(3) tiegħu,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen², u b'mod partikolari l-Artikolu 15(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) F'April 2022 twettqet evalwazzjoni ta' Schengen fil-qasam tas-Sistema ta' Informazzjoni ta' Schengen fir-rigward tal-Iżvezja. Wara l-evalwazzjoni, ġie adottat rapport li jkopri s-sejbiet u l-valutazzjonijiet u li jelenka l-aħjar Prattiki u n-nuqqasijiet identifikati matul l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2022) 5444.

¹ ĠU L 160, 15.6.2022, p. 1–27

² ĠU L 295, 6.11.2013, p. 27.

- (2) It-tim ta' fuq il-post ikkunsidra l-iskjerament ta' Uffiċjali Internazzjonali tal-Każijiet fir-reġjuni tal-pulizija bħala l-aħjar Prattika, li għandha impatt pożittiv fuq l-użu u s-sensibilizzazzjoni tal-ġhodod ta' kooperazzjoni tal-pulizija, inkluż is-Sistema ta' Informazzjoni ta' Schengen.
- (3) Jenħtieġ li jsiru rakkomandazzjonijiet dwar l-azzjonijiet korrettivi li għandhom jittiehdu mill-Iżvezja sabiex jiġu indirizzati n-nuqqasijiet identifikati bħala parti mill-evalwazzjoni. Sabiex jiġi żgurat l-użu sistematiku u l-iżvilupp sħiħ tas-Sistema ta' Informazzjoni ta' Schengen, jenħtieġ li tingħata prijorità lill-implimentazzjoni tar-rakkomandazzjoni 4.
- (4) Jenħtieġ li din id-Deciżjoni tintbagħat lill-Parlament Ewropew u lill-Parlamenti nazzjonali tal-Istati Membri. Jenħtieġ li, fi żmien xahrejn minn meta tiġi adottata, l-Iżvezja, f'konformità mal-Artikolu 21(1) tar-Regolament tal-Kunsill (UE) 2022/922, tistabbilixxi pjan ta' azzjoni biex jiġu implimentati r-rakkomandazzjonijiet kollha biex jiġi rimedjat kwalunkwe nuqqas identifikat fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill,

JIRRAKKOMANDA:

li l-Iżvezja jeħtieġ li

Uffiċċju tal-N.SIS u sit prinċipali u ta' backup tal-N.SIS

1. tiżgura li s-sit ta' backup tal-N.SIS ikun operattiv;

Sigurtà fiżika taċ-ċentru tad-data, ġestjoni tal-aċċess u pjan għall-kontinwità operazzjonali

2. tiżgura li d-dokumentazzjoni li jkun fiha miżuri ta' kontinwità operazzjonali jkun fiha wkoll informazzjoni dwar azzjonijiet speċifiċi li għandhom jittiehdu jew eskalazzjonijiet f'każ ta' incidenti serji jew diżastri;

Tnedija tas-Sistema Awtomatizzata għall-Identifikazzjoni tal-Marki tas-Swaba' tas-SIS ("AFIS")

3. tistabilixxi proċess awtomatizzat għall-verifika tal-marki tas-swaba' rreġstrati fil-livell nazzjonali f'hin reali fis-SIS-AFIS;
4. tiżgura li l-Aġenzija għall-Migrazzjoni tagħmel użu mis-SIS-AFIS meta twettaq verifiki fis-SIS fil-kuntest tal-kompiti tagħha, f'konformità mal-Artikolu 22(3) tar-Regolament (KE) Nru 1987/2006, kif emendat bir-Regolament (UE) 2018/1861;

Sistema tal-fluss tax-xogħol SIRENE

5. iżżid il-livell ta' awtomatizzazzjoni fis-sistema tal-fluss tax-xogħol DAR meta tittratta informazzjoni supplimentari u kazijiet SIRENE;

Proċedura għall-holqien ta' allerti dwar persuni

6. tissimplifika l-proċedura għall-holqien ta' allerti dwar persuni billi tnaqqas l-għadd ta' passi intermedji u ttejjeb l-awtomatizzazzjoni fil-kontrolli tal-kwalità tad-data, sabiex jiġi żgurat il-holqien f'waqt ta' twissijiet u jiġi evitat ir-riskju li tintilef informazzjoni importanti;
7. ittejjeb l-użu tal-funzjonalità ta' kollegament;

Proċedura għall-holqien ta' allerti dwar oġġetti

8. ittejjeb l-użu tal-markatur "suspett ta' klonu" meta jinholqu allerti dwar vetturi;

Użu tas-SIS mill-pulizija

9. iżżid l-għarfien tal-proċeduri tas-SIS u ttejjeb l-użu tal-applikazzjonijiet tas-SIS fost il-forzi tal-pulizija fir-regjuni;
10. tiżgura li jinholqu b'mod sistematiku l-allerti dwar persuni neqsin fis-SIS għal kull każ ta' tfal neqsin;

Applikazzjonijiet tat-tiftix uzati għall-verifiki tal-pulizija

11. ittejjeb il-faċilità tal-użu tal-applikazzjoni SökES billi tiżgura li l-informazzjoni kollha tkun tista' tinstab faċilment mill-utenti finali, li jkun possibbli li jitwettqu tfittxijiet għal kwalunkwe numru għal oġġetti u li jiġu sostitwiti entrati żbaljati ta' data, u billi l-operaturi jingħataw manwal għall-utent għall-applikazzjoni;
12. tippermetti lill-utenti finali li jużaw l-applikazzjoni għall-apparati mobbli mPMF iwettqu tfittxijiet tat-tipi kollha ta' oġġetti disponibbli fis-SIS u tfittxijiet għal kwalunkwe isem, kif ukoll li jintwerew rappurtar tal-hits u "rimarki relatati mal-vettura";

Tahriġ tal-uffiċjali tal-pulizija dwar is-SIS

13. iżżid id-disponibbiltà għall-utenti finali ta' materjal ta' tahriġ iddedikat "b'limitu baxx" dwar il-proċeduri u l-applikazzjonijiet tas-SIS;

Użu tas-SIS mid-Dwana Żvediza

14. ittejjeb l-użu tas-SIS mill-awtoritajiet doganali u tistabbilixxi programmi speċifiċi ta' tahriġ dwar is-SIS għall-uffiċjali doganali.

Magħmul fi Brussell,

Għall-Kunsill

Il-President